



(ஒன்பதாவது பாராளுமன்றம் - இரண்டாவது கூட்டத்தொடர்)

இல. 17.]

பாராளுமன்றம்

ஒழுங்குப் பத்திரம்

2022 மார்ச் 22 செவ்வாய்க்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

7/2022

கௌரவ கயந்த கருணாதிலக்க,— கமத்தொழில் அமைச்சரைக் கேட்பதற்கு,— (1)

- (அ) (i) புதிய தேசிய விவசாயக் கொள்கையொன்றைத் தயாரிப்பதற்கு அமைச்சரவை அங்கீகாரம் வழங்கப்பட்டுள்ளதா என்பதையும்;
- (ii) ஆமெனில், குறித்த அங்கீகாரம் வழங்கப்பட்ட திகதி யாதென்பதையும்;
- (iii) மேற்படி புதிய தேசிய விவசாயக் கொள்கை தயாரிப்பு நடவடிக்கையின் தற்போதைய முன்னேற்றம் யாதென்பதையும்;
- (iv) அது தயாரித்து முடிக்கப்படும் திகதி யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

36/2022

கௌரவ புத்திக பத்திறன்,— வன சீவராசிகள் மற்றும் வன வளங்கள் பாதுகாப்பு அமைச்சரைக் கேட்பதற்கு,— (1)

- (அ) (i) இலங்கைக்குத் தனித்துவமான ஈருடக உயிரின வகைகளின் எண்ணிக்கை எத்தனை;
- (ii) அவற்றுக்கு மத்தியில் அழிவடையும் அச்சுறுத்தலுக்கு உள்ளாகியுள்ளதன் காரணமாக சிவப்பு தரவுப் புத்தகத்தில் உள்ளடக்கப்பட்டுள்ள ஈருடக உயிரின வகைகள் யாவை;
- (iii) இன்றளவில் அழிவடைந்துள்ள இலங்கைக்குத் தனித்துவமான ஈருடக உயிரின வகைகள் யாவை;
- என்பதை அவர் குறிப்பிடுவாரா?

- (ஆ) (i) இலங்கைக்குத் தனித்துவமான ஈருடக உயிரினங்கள் தொடர்பாக அண்மையில் ஆய்வொன்று மேற்கொள்ளப்பட்டுள்ளதா;
- (ii) ஆமெனில், அது மேற்கொள்ளப்பட்ட திகதி யாது;
- (iii) இன்றேல், அத்தகைய ஆய்வு நடத்தப்படுமா;
- என்பதையும் அவர் குறிப்பிடுவாரா?

- (இ) (i) இலங்கைக்குத் தனித்துவமான ஈருடக உயிரினங்களைப் பாதுகாப்பதற்கு நடவடிக்கை எடுக்கப்பட்டுள்ளதா;
- (ii) ஆமெனில், அந்நடவடிக்கைகள் யாவை;
- (iii) இன்றேல், அதற்கான காரணங்கள் யாவை;
- என்பதை அவர் மேலதிகமாகவும் குறிப்பிடுவாரா?

(ஈ) இன்றேல், ஏன்?

3.

246/2022

கௌரவ ஹேஷா விதானகே,— போக்குவரத்து அமைச்சரைக் கேட்பதற்கு,— (2)

- (அ) (i) பலாங்கொடையிலிருந்து குருபெவில், மெத்தேகந்த, ஹெலவத்த ஆகிய கிராமங்களுக்கு ஒரு நாளில் பயணிகள் பேருந்துகள் செயற்படுத்தப்படும் தடவைகளின் எண்ணிக்கை அண்மைக்காலமாக குறைக்கப்பட்டுள்ளதாகவும்;
- (ii) இதனால் அப்பிரதேச மக்கள் பாரிய சிரமத்திற்கு உள்ளாகின்றனர் என்பதையும்; அவர் அறிவாரா?
- (ஆ) (i) மேற்படி கிராமத்திற்கு நாளொன்றுக்குச் செயற்படும் பயணிகள் பேருந்துகளின் பயணத் தடவைகளின் எண்ணிக்கையை வெவ்வேறாக யாதென்பதையும்;
- (ii) அப்பேருந்து பயணத் தடவைகளின் எண்ணிக்கைகளை அதிகரிப்பதற்கு அமைச்சரினால் மேற்கொள்ளப்படும் நடவடிக்கை யாதென்பதையும்; அவர் இச்சபையில் அறிவிப்பாரா?
- (இ) இன்றேல், ஏன்?

4.

570/2022

கௌரவ சமிந்த விஜேசிறி,— சுற்றாடல் அமைச்சரைக் கேட்பதற்கு,— (1)

- (அ) (i) லங்கா மினரல் சேன்ட்ஸ் லிமிடட் நிறுவனத்தினால் 85,000 மெட்ரிக் டொன் கனிம மணல் விற்பனை செய்யப்பட்ட திகதி யாதென்பதையும்;
- (ii) மேற்படி கனிம மணலை கொள்வனவு செய்வதற்காக விண்ணப்பித்த ஒவ்வொரு கம்பனியினதும் பெயர், முகவரி மற்றும் முன்வைக்கப்பட்ட விலைகள் வெவ்வேறாக யாவை என்பதையும்;
- (iii) அவ்வாறு கனிம மணலை கொள்வனவு செய்த ஒவ்வொரு கம்பனியினதும் பெயர், முகவரி மற்றும் விலைகள் வெவ்வேறாக யாவை என்பதையும்;
- (iv) மேற்படி கொடுக்கல் வாங்கலின் போது நிதிரீதியான நட்டம் ஏற்பட்டுள்ளதாக முன்வைக்கப்பட்டுள்ள குற்றச்சாட்டுகள் தொடர்பில் அமைச்சர் மேற்கொள்ளும் நடவடிக்கைகள் யாவை என்பதையும்; அவர் இச்சபைக்கு அறிவிப்பாரா?
- (ஆ) இன்றேல், ஏன்?

5.

1023/2022

கௌரவ சாந்த பண்டார,— கல்வி அமைச்சரைக் கேட்பதற்கு,— (1)

- (அ) (i) இலங்கையில் அரசாங்கப் பாடசாலைகளில் பயிலிளவல் படைப் பயிற்சிகள் வழங்கப்படுகின்றதென்பதை அறிவாரா என்பதையும்;
- (ii) ஆமெனில், பயிலிளவல் படை வீரர்களுக்கு பயிற்சியளிக்கும் செயற்பாடுகள் மேற்கொள்ளப்படுகின்ற பாடசாலைகளின் எண்ணிக்கை எத்தனையென்பதையும்;
- (iii) இப் பாடசாலைகளின் எண்ணிக்கை போதியளவானதா என்பதையும்; அவர் இச்சபைக்கு அறிவிப்பாரா?
- (ஆ) (i) பயிலிளவல் படைப் பயிற்சியை வழங்குவதற்கு எதிர்பார்த்துள்ள பாடசாலைகள் காணப்படுகின்றதென்பதை ஏற்றுக்கொள்வாரா என்பதையும்;
- (ii) மேற்படி பாடசாலைகளில் பயிலிளவல் படை வீரர்களுக்கு பயிற்சி அளிப்பதில் காணப்படுகின்ற இடையூறுகள் அடையாளங்காணப்பட்டுள்ளனவா என்பதையும்;
- (iii) பயிலிளவல் படை வீரர்களுக்கு பயிற்சி அளிப்பதற்குத் தேவையான பயிற்சியை ஆசிரியர்களுக்கு வழங்கி பாடசாலை மாணவர்களுக்கு பயிலிளவல் படைப் பயிற்சியை வழங்குவதற்குத் தேவையான நடவடிக்கைகள் மேற்கொள்ளப்படுமா என்பதையும்; அவர் இச்சபைக்கு அறிவிப்பாரா?
- (இ) இன்றேல், ஏன்?

6.

1179/2022

கௌரவ ஜகத் குமார் சுமித்ராரச்சி,— நிதி அமைச்சரைக் கேட்பதற்கு,— (1)

(அ) (i) 2015 ஆம் ஆண்டு தொடக்கம் 2019 ஆம் ஆண்டு வரையிலான காலப்பகுதியில் அரசு வளங்கள் முகாமைத்துவக் கூட்டுத்தாபனத்தில் ஏதேனும் முறைகேடு, முறையற்ற நியமனம், ஊழல் செயற்பாடு அல்லது சட்டத்திற்கு முரணான செயற்பாடு இடம்பெற்றுள்ளதா என்பதையும்;

(ii) ஆமெனில், அவை வெவ்வேறாக யாவை என்பதையும்;

(iii) மேற்படி ஒவ்வொரு விடயம் காரணமாக அரசாங்கம் இழந்துள்ள நிதி, சொத்துக்கள் மற்றும் மனித வளங்களின் பெறுமதி வெவ்வேறாக எவ்வளவென்பதையும்;

அவர் தெரிவிப்பாரா?

(ஆ) (i) மேற்படி (அ) (i) இல் குறிப்பிடப்பட்டுள்ள செயற்பாடுகளுக்குப் பொறுப்புக்கூற வேண்டிய அலுவலர்களை இனங்காண்பதற்காக புலனாய்வுகள் மேற்கொள்ளப்பட்டுள்ளனவா என்பதையும்;

(ii) பொறுப்புக்கூற வேண்டிய அலுவலர்கள் இனங்காணப்பட்டிருப்பின், அவர்களுக்கெதிராக மேற்கொள்ளப்பட்டுள்ள நடவடிக்கைகள் யாவை என்பதையும்;

(iii) அவர்களுக்கெதிராக நடவடிக்கை மேற்கொள்ளப்படவில்லை எனில், அதற்கான காரணங்கள் யாவை என்பதையும்;

(iv) அவர்களுக்கெதிராக எதிர்காலத்தில் நடவடிக்கை எடுக்கப்படுமா என்பதையும்;

(v) எதிர்வரும் காலங்களில் இடம்பெறக்கூடிய இத்தகைய செயற்பாடுகளைத் தடுப்பதற்கு மேற்கொள்ளப்படும் நடவடிக்கைகள் யாவை என்பதையும்;

அவர் தெரிவிப்பாரா?

(இ) இன்றேல், ஏன்?

7.

1193/2022

கௌரவ நலீன் பண்டார ஜயமஹ,— கைத்தொழில் அமைச்சரைக் கேட்பதற்கு,— (1)

(அ) (i) புத்தளம் சீமேந்துத் தொழிற்சாலைக்குச் சொந்தமான காணிகளின் மொத்த விஸ்தீரணம் யாது என்பதையும்;

(ii) மேற்படி காணிகளில் பல்வேறு ஆட்கள் மற்றும் நிறுவனங்களினால் இன்றளவில் சட்டவிரோதமாக கையகப்படுத்தப்பட்டுள்ள காணிகளின் விஸ்தீரணம் யாது என்பதையும்;

(iii) மேற்படி காணிகள் தொடர்பில் காணப்படுகின்ற சிக்கல்களைத் தீர்த்துக் கொள்வதற்காக அமைச்சு மேற்கொள்ளும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

1312/2022

கௌரவ மொஹமட் முஸம்மில்,—பொதுமக்கள் பாதுகாப்பு அமைச்சரைக் கேட்பதற்கு,— (1)

(அ) (i) 2018.03.05 ஆந் திகதி கண்டி, திகன பிரதேசத்தில் ஏற்பட்ட அமைதியின்மை தொடர்பில் அறிவாரா என்பதையும்;

(ii) அது தொடர்பில் முறையான விசாரணை மேற்கொள்ளப்பட்டுள்ளதா என்பதையும்;

(iii) ஆமெனில், அவ்வாறான சம்பவங்கள் மீண்டும் ஏற்படுவதனைத் தடுப்பதற்காக மேற்படி விசாரணைக்கான அறிக்கையின் மூலம் முன்வைக்கப்பட்டுள்ள விதப்புரைகள் யாவை என்பதையும்;

அவர் இச்சபையில் தெரிவிப்பாரா?

- (ஆ) (i) மேலே தெரிவிக்கப்பட்ட சம்பவத்திற்கு பொறுப்புக்கூற வேண்டிய நபர்கள் அடையாளம் காணப்பட்டுள்ளனரா என்பதையும்;
- (ii) ஆமெனில், அவர்களுக்கெதிராக சட்ட ரீதியான நடவடிக்கைகள் மேற்கொள்ளப்பட்டுள்ளனவா என்பதையும்;
- (iii) அவ்வாறான சம்பவங்கள் மீண்டும் ஏற்படுவதைத் தடுப்பதற்காக எடுக்கப்பட்டுள்ள நடவடிக்கைகள் யாவை என்பதையும்;
- அவர் இச்சபையில் தெரிவிப்பாரா?
- (இ) இன்றேல், ஏன்?

9.

1470/2022

கௌரவ ரோஹண பண்டார,— நீர்வழங்கல் அமைச்சரைக் கேட்பதற்கு,— (1)

- (அ) (i) அநுராதபுர மாவட்டத்தில் சுத்தமான குடிநீர் இல்லாத கிராம அலுவலர் பிரிவுகளின் எண்ணிக்கை எத்தனை என்பதையும்;
- (ii) மேற்படி ஒவ்வொரு கிராம அலுவலர் பிரிவினதும் பெயர் மற்றும் சுத்தமான குடிநீர் இல்லாத குடும்பங்களின் எண்ணிக்கை என்பன வெவ்வேறாக யாவையென்பதையும்;
- (iii) அநுராதபுர மாவட்டத்தின் குடிநீர்ப் பிரச்சினையைத் தீர்ப்பதற்காக மேற்கொள்ளப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

10.

1730/2022

கௌரவ கிங்ஸ் நெல்சன்,— கமத்தொழில் அமைச்சரைக் கேட்பதற்கு,— (1)

- (அ) (i) பொலன்னறுவை மாவட்டத்தில் உள்ள கமநல சேவை பிரிவுகளின் எண்ணிக்கை யாதென்பதையும்;
- (ii) மேற்படி பிரிவுகளின் பெயர்கள் யாவை என்பதையும்;
- (iii) 2021 பெரும்போகத்திற்காக பசளை பெற்றுக்கொள்வதற்கு கோரிக்கை விடுத்துள்ள நெல் விவசாயிகளின் எண்ணிக்கை மேற்படி ஒவ்வொரு கமநல சேவை பிரிவுகளுக்கும் அமைய தனித்தனியாக யாதென்பதையும்;
- (iv) அவர்களுள் தற்போது பசளை வழங்கப்பட்டுள்ள நெல் விவசாயிகளின் எண்ணிக்கை யாதென்பதையும்;
- அவர் இச்சபைக்கு அறிவிப்பாரா?
- (ஆ) பசளை வழங்குவது தொடர்பில் பொலன்னறுவை மாவட்டத்தில் நிலவுகின்ற சிக்கல்களை தீர்ப்பதற்காக மேற்கொள்ளப்படுகின்ற நடவடிக்கைகள் யாவை என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— அமைச்சுசார் ஆலோசனைக் குழுக்கள்,— 2022 சனவரி 21 ஆம் திகதி பாராளுமன்றத்தால் ஏற்றுக்கொள்ளப்பட்ட பிரேரணையினால் தடைபெறாமல் 2022 மார்ச் 16 ஆம் திகதி தெரிவுக் குழுவினால் தீர்மானிக்கப்பட்டவாறு வனசீவராசிகள் மற்றும் வனப் பாதுகாப்பு பற்றிய அமைச்சுசார் ஆலோசனைக் குழு “வனசீவராசிகள் மற்றும் வனவளங்கள் பாதுகாப்பு பற்றிய அமைச்சுசார் ஆலோசனைக் குழு” என மீளப் பெயரிடப்படுதல் வேண்டும்.

2.

பாராளுமன்றச் சபை முதல்வர்,— இலங்கையில் பாலின அடிப்படையிலான பாகுபாடுகள் மற்றும் பெண்களின் உரிமைகள் மீறல்கள் குறித்து சிறப்பு கவனம் செலுத்துவதன் மூலம் பாலின சமத்துவம் மற்றும் சமத்துவத்தை உறுதி செய்தல் பற்றி ஆராய்ந்து அதன் விதப்புரைகளை பாராளுமன்றத்திற்கு அறிக்கையிடுவதற்கான பாராளுமன்ற விசேட குழு,— இலங்கையில் பாலின அடிப்படையிலான பாகுபாடுகள் மற்றும் பெண்களின் உரிமைகள் மீறல்கள் குறித்து சிறப்பு கவனம் செலுத்துவதன் மூலம் பாலின சமத்துவம் மற்றும் சமத்துவத்தை உறுதி செய்தல் பற்றி ஆராய்ந்து அதன் விதப்புரைகளை பாராளுமன்றத்திற்கு அறிக்கையிடுவதற்கான பாராளுமன்ற விசேட குழுவினால் அவதானிக்கப்பட்ட விடயங்களை 2021 மார்ச் 09 ஆம் திகதி பாராளுமன்றத்தால் நிறைவேற்றப்பட்ட பிரேரணையின் பிரகாரம் பாராளுமன்றத்தில் சமர்ப்பிப்பதற்கு மேலும் கால அவகாசம் தேவைப்படுவதால் விசேட குழுவிற்கு பெற்றுக் கொடுக்கப்பட்டுள்ள கால எல்லை, பாராளுமன்ற நிலையியற் கட்டளை 102 இன் பிரகாரம் 2023 ஏப்ரல் மாதம் 05 ஆம் திகதி வரை கால நீடிப்பு செய்யப்படுமாக.

பிரேரணை முன்னறிவித்தல்களும் தினப்பணிகளும்

* 1.

பயங்கரவாதத் தடுப்பு (தற்காலிக ஏற்பாடுகள்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 2.

காணி அமைச்சர்,— காணி அபிவிருத்திக் கட்டளைச் சட்டத்தின் கீழ் ஒழுங்குவிதிகள் (இல.1),— 1969 ஆம் ஆண்டின் 16 ஆம் இலக்க, 1981 ஆம் ஆண்டின் 27 ஆம் இலக்க, 1993 ஆம் ஆண்டின் 22 ஆம் இலக்க, 1995 ஆம் ஆண்டின் 9 ஆம் இலக்க மற்றும் 1996 ஆம் ஆண்டின் 20 ஆம் இலக்க சட்டங்களின் மூலம் திருத்தப்பட்டவாறான (464 ஆம் அத்தியாயமான) காணி அபிவிருத்திக் கட்டளைச் சட்டத்தின் 155 ஆம் மற்றும் 156 ஆம் பிரிவுகளின் கீழ் காணி அமைச்சரால் விதிக்கப்பட்டு, 2021 ஒக்டோபர் 28 ஆம் திகதிய 2251/48 ஆம் இலக்க அதிவிசேட வர்த்தமானப் பத்திரிகை மற்றும் அதில் மேற்கொள்ளப்பட்ட திருத்தங்கள் உள்ளடங்கலாக 2022 பெப்ரவரி 07 ஆம் திகதிய 2266/5 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 3.

காணி அமைச்சர்,— காணி அபிவிருத்திக் கட்டளைச் சட்டத்தின் கீழ் ஒழுங்குவிதிகள் (இல.2),— 1969 ஆம் ஆண்டின் 16 ஆம் இலக்க, 1981 ஆம் ஆண்டின் 27 ஆம் இலக்க, 1993 ஆம் ஆண்டின் 22 ஆம் இலக்க, 1995 ஆம் ஆண்டின் 9 ஆம் இலக்க மற்றும் 1996 ஆம் ஆண்டின் 20 ஆம் இலக்க சட்டங்களின் மூலம் திருத்தப்பட்டவாறான (464 ஆம் அத்தியாயமான) காணி அபிவிருத்திக் கட்டளைச் சட்டத்தின் 155 ஆம் மற்றும் 156 ஆம் பிரிவுகளின் கீழ் காணி அமைச்சரால் விதிக்கப்பட்டு, 2022 சனவரி 15 ஆம் திகதிய 2262/50 ஆம் இலக்க அதிவிசேட வர்த்தமானப் பத்திரிகை மற்றும் அதில் மேற்கொள்ளப்பட்ட திருத்தங்கள் உள்ளடங்கலாக 2022 பெப்ரவரி 07 ஆம் திகதிய 2266/5 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 4.

சேர்பெறுமதி வரி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 5.

நிதி அமைச்சர்,— உண்ணாட்டு இறைவரிச் சட்டத்தின் கீழான தீர்மானம்,— இலங்கைச் சனநாயக சோசலிசக் குடியரசு அரசாங்கத்திற்கும் துருக்கி குடியரசின் அரசாங்கத்திற்கும் இடையில் வருமானம் மீதான வரிகள் தொடர்பில் இரட்டை வரிவிதிப்பைத் நீக்குவதற்கும் வரி செலுத்தாது தட்டிக் கழித்தல் மற்றும் தவிர்ப்பு என்பவற்றைத் தடுப்பதற்குமாக 2022 சனவரி 28 ஆம் திகதி செய்துகொள்ளப்பட்டதும், 2022.02.24 ஆம் திகதி சமர்ப்பிக்கப்பட்டதுமான உடன்படிக்கையானது 2017 ஆம் ஆண்டின் 24 ஆம் இலக்க உண்ணாட்டரசிறைச் சட்டத்தின் 75(1) பிரிவின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கிறது.

(அமைச்சரவை அங்கீகாரம் பெறப்பட்டுள்ளது.)

* 6.

மிகைக்கட்டண வரி சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 7.

குற்றவியல் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 8.

வலுசக்தி அமைச்சர்,— பெற்றோலிய வளங்கள் சட்டத்தின் கீழ் ஒழுங்குவிதிகள்,— 2021 ஆம் ஆண்டின் 21 ஆம் இலக்க, பெற்றோலிய வளங்கள் சட்டத்தின் 5(3) (ஆ) மற்றும் 30(3) ஆம் பிரிவுகளுடன் சேர்த்து வாசிக்கப்பட வேண்டிய, அச்சட்டத்தின் 48 ஆம் பிரிவின் கீழ் வலுசக்தி அமைச்சரால் ஆக்கப்பட்டு, 2021 ஒக்டோபர் 15 ஆம் திகதிய 2249/32 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.01.20 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 9.

சுகாதார அமைச்சர்,— மருத்துவக் கட்டளைச் சட்டத்தின் கீழ் ஒழுங்குவிதிகள்,— (105 ஆம் அத்தியாயமான) மருத்துவக் கட்டளைச் சட்டத்தின் 19(அ) ஆம் பிரிவுடன் சேர்த்து வாசிக்கப்பட வேண்டிய 72 ஆம் பிரிவின் கீழ் சுகாதார அமைச்சரால் இலங்கை மருத்துவப் பேரவையின் கலந்தாலோசனையுடன் ஆக்கப்பட்டு 2021 டிசெம்பர் 24 ஆம் திகதிய 2259/54 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 10.

இளைஞர் மற்றும் விளையாட்டுத்துறை அமைச்சர்,— விளையாட்டில் ஊக்குப் பதார்த்தப் பயன்பாட்டிற்கெதிரான சமவாயச் சட்டத்தின் கீழ் ஒழுங்குவிதிகள்,— 2013 ஆம் ஆண்டின் 33 ஆம் இலக்க, விளையாட்டில் ஊக்குப் பதார்த்தப் பயன்பாட்டிற்கெதிரான சமவாயச் சட்டத்தின் 3 ஆம் பிரிவுடன் சேர்த்து வாசிக்கப்பட வேண்டிய 34 ஆம் பிரிவின் கீழ் இளைஞர் மற்றும் விளையாட்டுத்துறை அமைச்சரால் ஆக்கப்பட்டு 2022 சனவரி 18 ஆம் திகதிய 2263/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 11.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 213ஆ ஆம் பிரிவுடன் சேர்த்து வாசிக்கப்பட வேண்டிய 237 ஆம் பிரிவின் கீழ் போக்குவரத்து அமைச்சரால் ஆக்கப்பட்டு 2021 செப்டெம்பர் 17 ஆம் திகதிய 2245/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 12.

விசேட பண்டங்கள் மற்றும் சேவைகள் வரி சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

13.

நீதிமன்றங்களை அவமதிப்புச் செய்தல் சட்டமூலம் — இரண்டாம் மதிப்பீடு.

14.

சர்வதேச லயன்ஸ் கழகம் மாவட்டம் 306ஏ-தேசிய அபிவிருத்தி மன்ற நம்பிக்கை நிதியம் (கூட்டிணைத்தல்) (திருத்தச்) சட்டமூலம் — இரண்டாம் மதிப்பீடு.

15.

சொத்துக்களையும் பொறுப்புக்களையும் வெளிப்படுத்தல் (திருத்தச்) சட்டமூலம் — இரண்டாம் மதிப்பீடு.

16.

புகையிலை வரி (திருத்தச்) சட்டமூலம் — இரண்டாம் மதிப்பீடு.

17.

வைட் றோஸ் மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

18.

ரொசான் ரணசிங்க ஜனசஹன மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

19.

மனித உரிமைகள் அமைப்பு (கூட்டிணைத்தல்) சட்டமூலம் — இரண்டாம் மதிப்பீடு.

20.

சிவில் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.